

‘अनुसूचित जाति आरक्षण में भी क्रीमी लेयर लागू होना चाहिये’

सीजेआई गवई ने कहा एक आईएएस अफसर के बच्चे और गरीब किसान मजदूर के बच्चे को एक स्तर पर नहीं रख सकते

अमरावती, 16 नवंबर। भारत के मुख्य न्यायाधीश बीआर गवई ने रविवार को कहा कि वे अब भी इस विचार के पक्ष में हैं कि अनुसूचित जातियों (एससी) को मिलने वाले आरक्षण में क्रीमी लेयर, यानी आर्थिक-सामाजिक रूप से आगे बढ़ चुके वर्ग को बाहर किया जाना चाहिए। एक कार्यक्रम, “इंडिया एंड द लिविंग इंडियन कॉन्स्टिट्यूशन ऐट 75 इयर्स” में बोलते हुए उन्होंने कहा कि एक आईएएस अफसर के बच्चे और गरीब किसान मजदूर के बच्चों को एक ही स्तर पर नहीं रखा जा सकता। उनका कहना था कि आरक्षण का लाभ उन लोगों तक पहुंचना चाहिए जिन्हें इसकी सबसे ज्यादा जरूरत है।

सीजेआई गवई ने कहा कि उन्होंने

- भारत के मुख्य न्यायाधीश ने कहा कि भारत का संविधान स्थिर नहीं है बल्कि एक जीवंत, विकसित होने वाला दस्तावेज है।

अतीत में भी ईद्रा साहनी (मंडल आयोग) मामले के आधार पर यही राय दी थी कि जैसे ओबीसी समुदाय में क्रीमी लेयर की पहचान की जाती है, वैसे ही यह व्यवस्था एससी समुदाय के लिए भी होनी चाहिए, भले ही इस विचार की काफी आलोचना हुई हो। उन्होंने मुस्कराकर कहा कि न्यायाधीशों को आम तौर पर अपने फैसलों का बचाव नहीं करना चाहिए... और मेरे पास सेवानिवृत्ति तक सिर्फ एक हफ्ता ही बचा है।

उन्होंने भावुक होकर याद किया

कि उनके कार्यकाल का पहला कार्यक्रम महाराष्ट्र के अपने गृह नगर अमरावती में था और आखिरी कार्यक्रम आंध्र प्रदेश के अमरावती में, मानो उनकी यात्रा एक पूरा चक्र पूरा कर रही हो।

सीजेआई गवई ने कहा कि भारतीय संविधान स्थिर नहीं है, बल्कि एक जीवंत, विकसित होने वाला दस्तावेज है। डॉ. भीमराव आंबेडकर की सोच पर बात करते हुए उन्होंने कहा कि संविधान में संशोधन की प्रक्रिया इसीलिए रखी गई ताकि समय के साथ जरूरतें बदलने पर देश आगे बढ़ सके। उन्होंने बताया

कि आंबेडकर के भाषण, विशेषकर जब वे मसौदा संविधान प्रस्तुत कर रहे थे, हर कानून के विद्यार्थी को पढ़ने चाहिए। आंबेडकर के तीन शब्द- समानता, स्वतंत्रता और बंधुत्व- को उन्होंने भारत की सामाजिक-आर्थिक प्रगति की रीढ़ बताया।

मुख्य न्यायाधीश ने कहा कि संविधान की वजह से ही आज भारत में दो राष्ट्रपति अनुसूचित जाति से हुए हैं और वर्तमान राष्ट्रपति एक अनुसूचित जनजाति की महिला हैं। अपनी यात्रा याद करते हुए उन्होंने कहा, अर्ध-झुग्गी जैसे इलाके और नगरपालिका स्कूल में पढ़ने वाला एक बच्चा भी जब देश की सर्वोच्च न्यायिक कुर्सी तक पहुंच सकता है, तो यह संविधान की ही ताकत है।

बीस नवम्बर को हो सकता है बिहार के मुख्यमंत्री का शपथ ग्रहण

पटना, 16 नवंबर। पटना के गांधी मैदान में 20 नवंबर (गुरुवार) को मुख्यमंत्री का शपथ ग्रहण समारोह हो सकता है। शपथ समारोह में पीएम मोदी के आने की संभावना है। ये जानकारी सूत्रों के हवाले से आई है। कहा जा रहा है कि शपथ ग्रहण समारोह की तैयारियां शुरू कर दी गई हैं। हालांकि, अभी सीएम के नाम का ऐलान नहीं किया गया है। सूत्रों के अनुसार माना जा रहा है कि नीतीश कुमार सीएम पद की शपथ

- पटना के गांधी मैदान में तैयारियां शुरू हो गई हैं। प्रधानमंत्री मोदी के भी आने की संभावना।

लेंगे। इस बीच यह भी जानकारी सामने आई है कि सोमवार सुबह 11:30 बजे नीतीश कैबिनेट की आखिरी बैठक होगी। बैठक में सरकार के इस्तीफे का प्रस्ताव पास किया जाएगा। इसके बाद नीतीश कुमार राज्यपाल से मिलकर इस्तीफा देंगे। इसके बाद नई सरकार के गठन का प्रस्ताव पेश करेंगे।

पटना में जेडीयू के राष्ट्रीय (शेष अंतिम पृष्ठ पर)

दिल्ली ब्लास्ट में शामिल आई-20 का मालिक आमिर गिरफ्तार

आमिर जम्मू-कश्मीर में संबूरा का रहने वाला है तथा उसने डॉ. उमर के साथ विस्फोट की साजिश रची थी

नई दिल्ली, 16 नवंबर। दिल्ली लाल किला ब्लास्ट मामले में राष्ट्रीय जांच एजेंसी को बड़ी सफलता हाथ लगी है। एनआईए ने आई20 कार के मालिक आमिर राशिद को गिरफ्तार कर लिया है।

आमिर ने ही डॉ. उमर के साथ मिलकर दिल्ली को दहलाने की खतरनाक साजिश रची थी। आमिर जम्मू-कश्मीर के पंपोर के संबूरा का रहने वाला है। एनआईए ने बड़ा खुलासा करते हुए बताया है कि आत्मघाती हमलावर ने कार में धमाके के लिए आईईडी का इस्तेमाल किया था। जिसमें 13 लोगों की जान चली गई थी और 32 लोग घायल हो गए थे।

जानकारी के मुताबिक विस्फोट में इस्तेमाल की गई कार आमिर के नाम पर रजिस्टर्ड थी। जांचकर्ताओं का कहना है कि वह वाहन खरीदने में मदद के लिए

- एनआईए ने रविवार को दिल्ली विस्फोट के सिलसिले में हिरासत में लिये गए तीन डॉक्टरों सहित चार लोगों को रिहा कर दिया। जांच में इनका मुख्य आरोपी डॉ. उमर नबी से कोई ठोस संबंध नहीं पाया गया।

दिल्ली गया था।फोरेंसिक जांच से पता चला है कि मृत चालक की पहचान डॉ. उमर उन नबी के रूप में हुई है, जो फरीदाबाद स्थित अल फलाह विश्वविद्यालय के जनरल मेडिसिन विभाग में सहायक प्रोफेसर और पुलवामा जिले का रहने वाला था। एनआईए ने नबी का एक और वाहन भी जब्त कर लिया है, जिसकी अब सबूतों के लिए जांच की जा रही है।

अधिकारियों के मुताबिक एनआईए ने रविवार को दिल्ली लाल किला विस्फोट के सिलसिले में हिरासत में लिए गए तीन डॉक्टरों

सहित चार लोगों को रिहा कर दिया, क्योंकि जांच में मुख्य आरोपी डॉ. उमर उन नबी से उनका कोई ठोस संबंध नहीं पाया गया।

दिल्ली पुलिस, हरियाणा पुलिस, उत्तर प्रदेश पुलिस और जम्मू-कश्मीर पुलिस ने अन्य एजेंसियों के साथ मिलकर काम करते हुए, कई घायलों सहित 73 गवाहों से पूछताछ की है। कई राज्यों में जांच जारी है क्योंकि अधिकारी व्यापक साजिश का पर्दाफाश करने और हमले में शामिल सभी लोगों की पहचान करने के लिए सुरागों की तलाश कर रहे हैं।

कांग्रेस एस.आई.आर. के खिलाफ आंदोलन तेज करने की तैयारी में

रणनीति बनाने के लिये 12 राज्यों के नेताओं को 18 नवम्बर को दिल्ली बुलाया

नयी दिल्ली, 16 नवंबर। बिहार में हार के बाद कांग्रेस पार्टी ने मतदाता सूची के विशेष गहन पुनरीक्षण (एसआईआर) 2.0 वाले राज्यों के नेताओं को दिल्ली बुलाया है क्योंकि पार्टी अब नयी रणनीति के साथ जनता के बीच जाना चाहती है।

पार्टी सूत्रों के अनुसार मंगलवार 18 नवंबर को सुबह इंदिरा भवन में तमिलनाडु, केरल, पश्चिम बंगाल, उत्तर प्रदेश, मध्य प्रदेश, राजस्थान, छत्तीसगढ़, गोवा, गुजरात, पुडुचेरी, अंडमान, निकोबार द्वीप और लक्षद्वीप के पार्टी नेताओं को दिल्ली बुलाया गया है। बैठक की अध्यक्षता कांग्रेस अध्यक्ष मल्लिकार्जुन खरगे करेंगे और इसमें लोकसभा में विपक्ष के नेता राहुल गांधी तथा संगठन महासचिव केसी वेणुगोपाल मौजूद रहेंगे। पार्टी

- खड़गे और राहुल गांधी द्वारा ली जाने वाली बैठक में तमिलनाडु, केरल, प. बंगाल, उत्तर प्रदेश, मध्यप्रदेश, राजस्थान, छत्तीसगढ़, गोवा, गुजरात, पडुचेरी, अंडमान-निकोबार व लक्षद्वीप के नेताओं को बुलाया गया है।

सूत्रों के अनुसार कांग्रेस एसआईआर कार्यक्रम को लेकर जनता के बीच नयी रणनीति के तहत जाना चाहती है। क्योंकि मतदाता सूची पुनरीक्षण 2.0 वाले 12 राज्यों में से तमिलनाडु, केरल, पश्चिम बंगाल और पुडुचेरी में 2026 में विधानसभा चुनाव होने हैं। यही वजह है कि बिहार में मिली हार के बाद पार्टी इन राज्यों में कोई कोर कसर नहीं छोड़ना चाहती है।

सूत्रों ने बताया कि इंडिया गठबंधन आगामी लोकसभा सत्र में भी

एसआईआर पर जोरदार हंगामा करने की तैयारी में है। इस मामले को लेकर नवंबर के अंतिम सप्ताह में कांग्रेस पार्टी दिल्ली की रामलीला मैदान में बड़ी रैली करने की तैयारी में है।

गौरतलब है कि एसआईआर 2.0 कार्यक्रम शुरू हो चुका है और यह 4 दिसंबर तक चलेगा। चुनाव आयोग 9 दिसंबर को प्रारूप मतदाता सूची जारी करेगा और अंतिम मतदाता सूची 7 फरवरी, 2026 को जारी की जायेगी।

जोधपुर में स्कॉर्पियो ने 3 साल के मासूम को कुचला

जोधपुर, 16 नवम्बर (कासं) । जोधपुर में सड़क पर खेल रहे 3 साल के मासूम को स्कॉर्पियो ने कुचल दिया। गाड़ी का पिछला पहिया बच्चे के सीने के ऊपर से निकल गया, जिसकी मौके पर ही मौत हो गई।

आसपास खेल रहे बच्चे दौड़कर आए और सड़क पर पड़े मासूम को

- पुलिस ने एसयूवी की पहचान कर ली है तथा ड्राइवर को पकड़ने का प्रयास कर रही है।

उठाने लगे, लेकिन वह नहीं उठा। घटना की सूचना मिलते ही परिजन मौके पर पहुंचे। पुलिस को सूचना दी। घटना का वीडियो भी सामने आया है, जिसमें कार बच्चे को कुचलकर जाते हुए दिख रही है। हादसा रविवार सुबह 11.30 बजे कुड़ी भगतासनी थाना क्षेत्र की केके कॉलोनी में हुआ। पुलिस ने एसयूवी की (शेष अंतिम पृष्ठ पर)

दिल्ली विस्फोट में किस विस्फोटक उपकरण का उपयोग हुआ?

पुलिस विश्लेषण कर रही है कि क्या डॉ. उमर नबी ने वीबीआईईडी का इस्तेमाल किया था?

- जांच में यह बात सामने आई है कि डॉ. उमर नबी जिस आई-20 कार को चला रहा था, वह वीबीआईईडी हो सकती है क्योंकि वह पूरे राष्ट्रीय राजधानी क्षेत्र में इस कार को लेकर घूम रहा था, पर किसी को भी उस कार में बम होने का पता नहीं चला।

नयी दिल्ली, 16 नवंबर। लाल किले के पास सोमवार को हुए कार विस्फोट मामले में जाँच एजेंसियाँ इस पहलू से भी विश्लेषण कर रही हैं कि क्या वह विस्फोट कथित आत्मघाती हमलावर डॉ. उमर नबी द्वारा इस्तेमाल किए गए वाहन जनित परिष्कृत विस्फोटक उपकरण(वीबीआईईडी) से हुआ था। डॉ. उमर उस कार को चला रहा था और उस विस्फोट में तेरह लोग मारे गए थे और चौबीस घायल हुए थे।

उस विस्फोट में डॉ. उमर भी मारा गया था और स्टीयरिंग व्हील तथा ईजन के बीच एक पैर के टुकड़े तथा उसकी मां के डीएनए नमूने से जांच की गयी थी। इस जांच में दोनों डीएनए नमूने आपस में मेल खा रहे थे।

जाँच एजेंसी सूत्रों ने बताया कि वे इस बात की जाँच कर रहे हैं कि जिस आई- 20 कार को डॉ. उमर नबी चला रहा था वह वीबीआईईडी हो सकती है

क्योंकि वे पूरे राष्ट्रीय राजधानी क्षेत्र में इस कार को लेकर घूम रहा था और उसमें बम होने का पता ही नहीं चला। सूत्रों के अनुसार एक वीबीआईईडी कार कुछ सुरक्षा परतों को पार कर सकती है जो आमतौर पर पैदल यात्री नहीं कर पाते हैं। यह कई सीमाओं को पार करते हुए लाल किले जैसे खतरनाक लक्ष्य के बहुत करीब पहुँच सकती है। सूत्रों ने बताया, "एक वीबीआईईडी विनाश के संदर्भ और पैमाने को तुरंत बदल देता है। यह सिर्फ एक बम नहीं है; यह एक विशिष्ट प्रकार की हथियार प्रणाली है जिसके बहुत ही घातक

परिणाम हो सकते हैं। वीबीआईईडी एक गतिशील, बड़े आकार का बम होता है जिसे किसी खास बड़े लक्ष्य के करीब एक भारी विस्फोटक सामग्री (पेलोड) पहुँचाने के लिए डिज़ाइन किया गया है। वाहन का डिज़ाइन और प्रकार इसके विनाशकारी प्रभाव और बढ़ा देता है।"

सूत्रों के अनुसार लाल किले में हुए विस्फोट का प्रभाव इतना जोरदार था कि इसकी आवाज़ आईटीओ तक सुनी गयी थी। उन्होंने यह भी दावा किया कि विस्फोट इतना शक्तिशाली था कि इसने धरती को 40 फीट की गहराई तक हिला दिया। एक वीबीआईईडी सैकड़ों या

हज़ारों पाउंड विस्फोटक ले जा सकता है जिससे ऐसा विस्फोट हो सकता है। सूत्र ने कहा, "यह मजबूत इमारतों को ध्वस्त कर सकता है, वाहनों को पलट सकता है, और एक बड़े क्षेत्र में बुनियादी ढाँचे को विनाशकारी नुकसान पहुँचा सकता है और दिल्ली विस्फोट में भी यही हुआ। अपराधी अक्सर हताहतों की संख्या बढ़ाने के लिए वाहन में गैस सिलेंडर के साथ साथ नुकली वस्तुएं भी भर देते हैं ताकि लोगों को गंभीर चोटें आएँ।

सूत्र ने बताया कि घटनास्थल पर कोई डेटोनेटर नहीं मिला, जिसकी उन्हें तलाश थी। इससे यह भी संकेत मिलता है कि यह एक वीबीआईईडी था। लाल किले के बाहर विस्फोट के तुरंत बाद भीषण आग लग गई जो वीबीआईईडी हमले में आम बात है। एजेंसियों के एक अधिकारी ने कहा (शेष अंतिम पृष्ठ पर)

आसियान राजनयिकों का दल 3 दिन भोपाल में रहेगा

भोपाल, 16 नवम्बर। आसियान देशों के उच्च स्तरीय राजनयिकों का प्रतिनिधिमंडल 18 से 20 नवम्बर तक तीन दिवसीय भोपाल प्रवास पर रहेगा। इस दौरान वे राज्यपाल और मुख्यमंत्री से भेंट करेंगे, निवेश संगोष्ठी में शामिल होंगे और मध्यप्रदेश की सांस्कृतिक एवं ऐतिहासिक धरोहरों का अवलोकन करेंगे। यह दौरा मध्यप्रदेश और आसियान देशों के

- यह दल राज्यपाल व मुख्यमंत्री से मिलेगा तथा एक निवेश संगोष्ठी में भाग लेगा।

बीच आर्थिक, औद्योगिक, निवेश और सांस्कृतिक सहयोग को मजबूत बनाने के उद्देश्य से आयोजित किया गया है। प्रतिनिधिमंडल 18 नवम्बर को मुख्यमंत्री डॉ. मोहन यादव से मुलाकात करेगा। बैठक में प्रदेश के निवेश-अनुकूल वातावरण, औद्योगिक नीति, आईटी, मैनुफैक्चरिंग, एग्री-प्रोसेसिंग, पर्यटन और नवीकरणीय ऊर्जा क्षेत्रों में संभावित सहयोग पर चर्चा होगी। मुख्यमंत्री द्वारा प्रतिनिधिमंडल के सम्मान में रात्रिभोज भी आयोजित किया गया है। 19 नवम्बर को प्रतिनिधिमंडल राज्यपाल मंगूभाई पटेल से शिष्टाचार भेंट करेगा। इसके बाद होटल कोर्टयार्ड मैरियट में आयोजित ट्रेड एंड इन्वेस्टमेंट सेमिनार में शामिल होने के बाद साँची और भीमबेटका जैसे विश्व धरोहर स्थलों का भ्रमण कर मध्यप्रदेश की प्राचीन सांस्कृतिक और ऐतिहासिक धरोहरों से रूबरू होगा। 20 नवम्बर को प्रतिनिधि मण्डल इंदिरा गांधी राष्ट्रीय मानव संग्रहालय और जनजातीय संग्रहालय का अवलोकन करेंगे। (शेष अंतिम पृष्ठ पर)

शेख हसीना पर फैलसे से पहले ढाका में सुरक्षा कड़ी की

ढाका, 16 नवंबर। बंगलादेश की पूर्व प्रधानमंत्री शेख हसीना के खिलाफ दायर एक मामले में अंतर्राष्ट्रीय अपराध न्यायाधिकरण (आईसीटी) द्वारा सोमवार को फैसला सुनाए जाने के मद्देनजर ढाका और आसपास के जिलों में सुरक्षा व्यवस्था बहुत कड़ी की गई है।

पुलिस, सेना और बॉर्डर गार्ड बंगलादेश (बीजीबी) ने विशेष रूप से सरकारी भवनों, सचिवालय और

- अंतर्राष्ट्रीय अपराध न्यायाधिकरण शेख हसीना के खिलाफ एक मामले में सोमवार को फैसला सुनायेगा।

न्यायाधिकरण परिसर के पास अतिरिक्त जांच चौकियां स्थापित की हैं।

अधिकारियों ने हाल ही में आगजनी और देसी बम विस्फोटों में वृद्धि की सूचना दी है जिससे जनता की चिंताएं और बढ़ गई हैं। सरकार ने जहां शांति की अपील की है वहीं छात्र संगठनों और विपक्षी राजनीतिक समूहों ने स्थिति को अस्थिर करने के किसी भी प्रयास के खिलाफ चेतावनी दी है। अवामी लोग की राजनीतिक गतिविधियों पर अभी भी प्रतिबंध लगा हुआ है, उसने पहले 13 नवंबर को "ढाका लांकडाउन" की घोषणा की थी, ताकि वह अपने वरिष्ठ नेताओं की गिरफ्तारी एवं राजनीतिक रूप से प्रेरित मुकदमों के विरोध में प्रदर्शन कर सके। गृह मंत्रालय ने सभी सुरक्षा एजेंसियों को आदेश दिया है कि वे फैसले से पहले के दिनों में अधिकतम अलर्ट पर रहें।

(शेष अंतिम पृष्ठ पर)

स्वयंसेवकों के भाव बल और जीवन बल से चलता है संघ : डॉ. मोहनराव भागवत

डॉ. मोहनराव भागवत पाथेय कण संस्थान के नारद सभागार में आयोजित समारोह में शामिल हुए

जयपुर। राष्ट्रीय स्वयंसेवक संघ के सरसंघचालक डॉ. मोहनराव भागवत ने कहा कि स्वयंसेवकों के भाव बल और जीवन बल से ही संघ चलता है। मानसिकता से हर स्वयंसेवक प्रचारक ही हो जाता है। संघ की यही जीवन शक्ति है।

संघ यानी हम लोग स्वयंसेवक हैं। संघ याने स्वयंसेवकों का जीवन

■ कार्यक्रम के आरंभ में पुस्तक का परिचय और प्रस्तावना संपादक भागीरथ चौधरी ने रखी। वहीं समिति के उपाध्यक्ष जगदीश शर्मा ने सरसंघचालक डॉ. मोहनराव भागवत का अंगवस्त्र और स्मृति चिन्ह देकर स्वागत किया

और उनका भावबल है। आज संघ बढ़ गया है। कार्य की दृष्टि से अनुकूलताएं और सुविधाएं भी बढ़ी हैं, परंतु इसमें बहुत सारे नुकसान भी हैं। हमें वैसा ही रहना है जैसा हम विरोध और उपेक्षा के समय थे, उसी भावबल से संघ आगे बढ़ेगा।

डॉ. मोहनराव भागवत रविवार को पाथेय कण संस्थान के नारद सभागार में ज्ञान गंगा प्रकाशन की ओर से आयोजित और यह जीवन समर्पित ग्रंथ के विमोचन समारोह में बोल रहे थे। यह पुस्तक राजस्थान के दिवंगत 24 संघ प्रचारकों की जीवन गाथा का संकलन है।

संघ कार्य के बारे में जानकारी देते हुए उन्होंने कहा संघ ऐसे ही समझ में नहीं आता है। इसे समझने



डॉ. मोहनराव भागवत ने 'यह जीवन समर्पित ग्रंथ' पुस्तक का विमोचन किया।

के लिए प्रत्यक्ष अनुभूति की आवश्यकता होती है, जो संघ में प्रत्यक्ष आने के बाद ही प्राप्त हो सकती है। कई लोगों ने संघ की स्पर्धा में संघ जैसी शाखाएं चलाने का उपक्रम किया। लेकिन पंद्रह दिन से ज्यादा किसी की शाखा नहीं चली। हमारी सौ साल से चल रही है और बढ़ भी रही है। क्योंकि संघ स्वयंसेवकों के भाव-बल और जीवन बल पर चलता है।

डॉ. भागवत ने कहा कि आज संघ का काम चर्चा और समाज के स्नेह का विषय बना हुआ है। संघ के स्वयंसेवकों और प्रचारकों ने क्या क्या किया है, इसके डंके बज रहे हैं। उन्होंने कहा कि सौ साल पहले कौन

कल्पना कर सकता था कि ऐसे ही शाखा चलाकर राष्ट्र का कुछ होने वाला है? लोग तो कहते ही थे कि हवा में डंडे घुमा रहे हैं। ये क्या राष्ट्र की सुरक्षा करेंगे? लेकिन आज संघ शताब्दी वर्ष मना रहा है और समाज में संघ की स्वीकार्यता बढ़ी है।

उन्होंने प्रचारकों और वरिष्ठ स्वयंसेवकों के जीवन पर आधारित नए ग्रंथ और यह जीवन समर्पित का उल्लेख करते हुए कहा कि यह

पुस्तक केवल गौवर्ग की भावना नहीं जगाती, बल्कि कठिन रास्ते पर चलने की प्रेरणा भी देती है। उन्होंने स्वयंसेवकों का आ न किया कि वे इस परंपरा को न केवल पढ़ें, बल्कि अपने जीवन में उतारें यदि

उनके तेज का एक कण भी हमने अपने जीवन में धारण कर लिया, तो हम भी समाज और राष्ट्र को आलोकित कर सकते हैं।

कार्यक्रम के आरंभ में पुस्तक का परिचय और प्रस्तावना संपादक भागीरथ चौधरी ने रखी। आभार ज्ञान गंगा प्रकाशन समिति के अध्यक्ष डॉ. मुरलीधर शर्मा ने प्रकट किया।

वहीं समिति के उपाध्यक्ष जगदीश नारायण शर्मा ने सरसंघचालक डॉ. मोहनराव भागवत का अंगवस्त्र और स्मृति चिन्ह देकर स्वागत किया। कार्यक्रम में राजस्थान क्षेत्र संघचालक डॉ. रमेशचंद्र अग्रवाल सहित अनेक गणमान्य उपस्थित रहे।

भोजन की तलाश में आये लेपर्ड के हमले से एक महिला घायल

जयपुर। राजधानी जयपुर में शनिवार की देर रात नाहरगढ़ के गुर्जर घाटी इलाके में भोजन की तलाश में लेपर्ड रिहायशी इलाके में आ गया। इस दौरान वन विभाग को सूचना मिलते ही वे लेपर्ड को रेस्क्यू करने के लिए निकले। वन विभाग की टीम मौके पर पहुंच ही रही थी इसी दौरान लोगों ने लेपर्ड को पकड़ लिया। लाठी-डंडों और चादर डालकर लेपर्ड को काबू में करने लग गए। इस मामले का वीडियो तेजी से सोशल मीडिया पर वायरल हो रहा है। जिसमें कुछ लोग डंडे से लेपर्ड को मारते नजर आए हैं। इस दृश्य ने वन्यजीव संरक्षण को लेकर गंभीर सवाल खड़े कर दिए हैं।

रेंज ऑफिसर राघवेंद्र सिंह ने बताया कि गुर्जर घाटी का इलाका जंगल के पास है। पास में ही प्रभात

■ ब्रहमपुरी क्षेत्र में लेपर्ड की सूचना पर वन विभाग की त्वरित कार्रवाई, मारपीट सामने आने पर तलाशी अभियान जारी

पुरी का खोला का जंगल है। वहां से भोजन की तलाश में यह लेपर्ड आ गया था। लेपर्ड जिस घर के समीप आया। वहां भैंस थी। संभवत रात में वह इसलिए ही उधर गया।

राघवेंद्र सिंह ने बताया सूचना मिलते ही वह तुरंत रेस्क्यू के लिए निकले। भीड़ को देखकर शायद लेपर्ड ने अटंक करने की कोशिश की। इससे पहले ही लोगों ने लेपर्ड

को पकड़ लिया था। वहाँ घटना के दौरान लेपर्ड के हमले से एक महिला घायल हो गई। जिसे एसएमएस अस्पताल ले जाया गया। उपचार के बाद उसकी अस्पताल से छुट्टी दे दी। इस बीच वायरल वीडियो में लेपर्ड को डंडे से मारते हुए भी नजर आए। जिसके बाद वन्यजीव प्रेमियों ने घटना की निंदा की। उनका कहना है जंगली जानवर घर में घुस आए तो तुरंत पुलिस और वन विभाग को सूचना दे। लेपर्ड पर हमला करना कानूनन अपराध है, जिसके लिए 3 से 7 साल की सजा का प्रावधान है। इसके बावजूद भीड़ ने खुलेआम नियमों का उल्लंघन करते हुए हिंसा की। वन्यजीव संरक्षण से जुड़े लोग दोषियों के खिलाफ कड़ी कार्रवाई की मांग कर रहे हैं।

सेमिनार का आयोजन

जयपुर। 72वें अखिल भारतीय सहकार सप्ताह के अंतर्गत जयपुर जिला सहकारी भूमि विकास बैंक लिमिटेड, जयपुर द्वारा रविवार, दिनांक 16 नवम्बर 2025 को प्रातः 10:00 बजे बैंक के प्रधान कार्यालय भवन में एक दिवसीय सेमिनार का आयोजन किया गया। सेमिनार का मुख्य विषय सहकारिता के माध्यम से ग्रामीण विकास को सुदृढ़ बनाना रहा।

सेमिनार में जिले के विभिन्न क्षेत्रों से आए किसानों ने उत्साहपूर्वक भाग लिया। बैंक की सचिव रजनी गुप्ता ने बताया कि कार्यक्रम के दौरान किसानों को बैंक की कार्यप्रणाली, उपलब्ध सेवाओं तथा वर्तमान में संचालित विभिन्न ऋण योजनाओं की विस्तृत जानकारी प्रदान की गई इसके साथ ही कृषकों के हितों के लिए राज्य सरकार द्वारा दीर्घकालीन सहकारी कृषि ऋणों एवं अकृषि उत्पादक ऋणों पर लालू ब्याज अनुदान योजना 2025-26 के बारे में भी विस्तार से बताया गया।

प्रवासी राजस्थानी दिवस पर वैश्विक नेताओं व विशिष्ट प्रवासी सदस्यों का होगा स्वागत

■ राजस्थान करेगा बिजनेस टाइटन्स अशोक पाटनी और दीपाली गोयनका का स्वागत

होंगे। विशिष्ट अतिथियों में वेदांता समूह के चेयरमैन अनिल अग्रवाल, सीमेंट के चेयरमैन हरी मोहन बागुर तथा आर.के. मार्बल एवं वंडर सीमेंट के चेयरमैन अशोक पाटनी शामिल हैं, जो अपने-अपने क्षेत्रों का प्रतिनिधित्व करते हैं।

इसके साथ ही वेलस्पन इंडिया लिमिटेड की सीईओ दीपाली गोयनका, एयू स्मॉल फाइनैस बैंक के संस्थापक, प्रबंध निदेशक एवं सीईओ संजय अग्रवाल और जेके सीमेंट के संयुक्त प्रबंध निदेशक माधव सिंघानिया भी आयोजन में शिरकत करेंगे।

कार्यक्रम में हिंदुस्तान ज़िंक की चेयरपर्सन प्रिया अग्रवाल, बिकाजी फूड्स इंटरनेशनल के प्रबंध निदेशक

दीपक अग्रवाल और आनंद समूह की चेयरपर्सन अंजलि सिंह भी शामिल होंगी।

इसके अतिरिक्त, तितागढ़ रेल सिस्टम के वाइस चेयरमैन एवं प्रबंध निदेशक उमेश चौधरी, वोल्वो ग्रुप इंडिया के प्रबंध निदेशक एवं अध्यक्ष कमल बाली, इंज़ मायटिए के सीईओ एवं सह-संस्थापक रिकॉत पिट्टी, मोतीलाल ओसवाल एंड कंपनी के चेयरमैन एवं प्रबंध निदेशक मोतीलाल ओसवाल तथा केईआई लिमिटेड के चेयरमैन अनिल कुमार गुप्ता भी कार्यक्रम में उपस्थित रहेंगे। उनकी उपस्थिति वैश्विक राजस्थानी समुदाय के राज्य के प्रति विश्वास, गर्व और गहरे संबंधों को अभिव्यक्त करेगी।

राज्य सरकार ने इस अवसर पर एक दिवसीय कार्यक्रम की रूपरेखा तैयार की है, जिसमें उद्योग, पर्यटन, शिक्षा, स्वास्थ्य और जल संरक्षण जैसे प्रमुख क्षेत्रों पर केंद्रित सेक्टरल सत्र शामिल होंगे। इन सत्रों में विकास, नवाचार और निवेश पर सार्थक चर्चा होगी।

22-23 नवंबर को आरआईसी में होगा जयपुर डांस कॉन्क्लेव

जयपुर। जयपुर की सांस्कृतिक कैलेंडर में एक नया और अनूठा आयोजन जयपुर डांस कॉन्क्लेव (जेडीसी) जुड़ने जा रहा है। यह फेस्टिवल 22 और 23 नवंबर को जयपुर स्थित राजस्थान इंटरनेशनल सेंटर (आरआईसी) में आयोजित होगा। यह राजस्थान में अपने प्रकार का यह पहला फेस्टिवल है, जो जयपुर के दर्शकों को भारत के विविध नृत्य रूपों से परिचित कराएगा।

इस दो दिवसीय फेस्टिवल के दौरान दर्शकों को देशभर के श्रेष्ठ नृत्य प्रदर्शन देखने, वरिष्ठ नृत्य गुरुओं के अनुभव सुनने, युवा कलाकारों से संवाद करने और नृत्य का उत्सव मनाने का अवसर मिलेगा। फेस्टिवल में देशभर के प्रसिद्ध कलाकारों और विशेषज्ञों द्वारा नृत्य प्रस्तुतियां, कार्यशालाएं और चर्चाएं आयोजित की जाएंगी। इन प्रख्यात कलाकारों में पद्मश्री माधवी मुद्गल (ओडिसी), पद्मश्री लीला सैमसन (भरतनाट्यम) और संगीत नाटक अकादमी पुरस्कार प्राप्त प्रेरणा श्रीमाली (कथक) आदि शामिल हैं।

उल्लेखनीय है कि भारता लाहिड़ी और मंजोत चावला द्वारा संकल्पित और क्यूरेट किया गया, जेडीसी

■ फेस्टिवल में होगी आकर्षक नृत्य प्रस्तुतियां, कार्यशालाएं और चर्चाओं की एक रोमांचक श्रृंखला

आर्टस्पॉट्स की पहल है। जयपुर डांस कॉन्क्लेव का उद्देश्य जयपुर के दर्शकों के बीच भारत की समृद्ध और विविध नृत्य परंपरा के प्रति जागरूकता और सराहना को बढ़ावा देना है।

जेडीसी की शुरुआत दो रोचक सेमिनारों से होगी, जिनमें 'डांस - द ऑल इन्क्लूसिव आर्ट फॉर्म' विषय पर पद्मश्री लीला सैमसन और मोता कपूर, तथा 'द आर्ट्स ईकोसिस्टम - डायनेमिक्स एंड बैलेंस' पर दीप्ति शशिधरन, शान भटनागर, अखिला कुण्णमुर्ति और अदिति जेटली विचार साझा करेंगी। इसके बाद नृत्य प्रस्तुतियों और वर्कशॉप की श्रृंखला शुरू होगी, जिसमें चैना और राकेश की प्रस्तुति 'कशीदा फूल', प्रेरणा श्रीमाली की कथक वर्कशॉप, और दीप्ता के मीणा एवं गुर्जर समुदाय की लोक प्रस्तुति 'कन्हैया दंगल' शामिल हैं।

गणना प्रपत्र वितरण के साथ डिजिटাইजेशन में तेजी

जयपुर। राजस्थान में मतदाता सूची के विशेष गहन पुनरीक्षण कार्यक्रम- 2026 के तहत मुख्य निर्वाचन अधिकारी नवीन महाजन ने बताया कि 13 दिनों में बूथ लेवल अधिकारियों (बीएलओ) ने घर-घर पहुंचकर न केवल मतदाताओं को गणना प्रपत्र उपलब्ध कराए हैं बल्कि गणना प्रपत्र को किस तरह से भरा जाना है, इसकी जानकारी भी दी है।

मुख्य निर्वाचन अधिकारी ने बताया कि भरे हुए प्रपत्रों को डिजिटल स्वरूप में दर्ज करने की प्रक्रिया भी लगातार तेज हो रही है। अब तक 1.32 करोड़ गणना फॉर्म ईसीआईनेट पर अपलोड किए जा चुके हैं। डिजिटाइजेशन में बाइमेर 38 प्रपत्रों को अपलोड करवा कर प्रथम स्थान पर है, तथा सर्वाई माधोपुर, धौलपुर एवं भरतपुर भी 30 से अधिक प्रपत्रों के डिजिटाइजेशन के साथ इस तालिका में ऊपर हैं। कोटा 18 के साथ सबसे नीचे स्थान बनाए हुए हैं एवं बूंदी, करौली, डूंगरपुर, झुंझुन, जयपुर ऐसे जिले हैं जहां अभी डिजिटाइजेशन का कार्य 20 से कम है।

पर्यावरण चेतना के लिए हुई ग्रीन हार्टफुलनेस रन



चित्रकूट स्टेडियम में ग्रीन हार्टफुलनेस रन का आयोजन किया।

जयपुर। हार्टफुलनेस मेटिडेशन की ओर से गुलाबी नगरी जयपुर में पर्यावरण संरक्षण के प्रति लोगों को जागरूक करने के लिए रविवार को चित्रकूट स्टेडियम वैशाली नगर में ग्रीन हार्टफुलनेस रन का भव्य आयोजन किया गया।

हार्टफुलनेस संस्थान के जोनल कोऑर्डिनेटर तरुण तोषनीवाल ने बताया कि दौड़ की तीनों श्रेणियां 1 किलोमीटर, 2.5 किलोमीटर और 5 किलोमीटर में बहुत बड़ी संख्या में 5 वर्ष से लेकर 85 वर्ष तक के प्रतिभागियों ने जोश और उत्साह के साथ भाग लिया। अंत में विजेताओं को पुरस्कृत भी किया गया।

संस्था ने अब तक देश में अलग-अलग जगह पर लाखों पेड़ नियमित रखरखाव के साथ लगाकर सघन वन लगाए। टैगोर पब्लिक स्कूल, वैशाली नगर, खंडेलवाल वैश्य कॉलेज, मेडिकल कॉलेज, तथा अनेक संस्थाओं की प्रतिभागियों के साथ शहर की नामचीन हस्तियों विष्णु कांत (आईपीएस,आईसी पुलिस), देवेन्द्र पुरोहित (न्यूरो सर्जन), सौरभ तांबी (एयू बैंक), दुर्गा खंडेलवाल (आरएसएस ,महानगर प्रमुख) आदि के साथ बहुत बड़ी संख्या में लोगों ने जोश और उत्साह के साथ भाग लिया। दौड़ के बाद सभी ने हार्टफुलनेस ध्यान का आनंद प्राप्त किया।

142 अतिरिक्त पुलिस अधीक्षकों के तबादले

जयपुर। राजस्थान पुलिस महकमें में शनिवार देर रात बड़ा फेरबदल करते हुए गृह विभाग ने एक आदेश जारी कर 142 अतिरिक्त पुलिस अधीक्षकों के तबादले कर दिए। इस फेरबदल में तीन अधिकारियों को नवगठित महिला बटालियनों में डिप्टी कमांडेंट के पद का अतिरिक्त कार्यभार सौंपा गया है। यह अतिरिक्त कार्यभार उन्हे आगामी आदेश तक संभाला होगा। जोधपुर में डिप्टी कमांडेंट प्रथम बटालियन आरएसपी के राजीव कुमार परिहार को जयपुर में डिप्टी कमांडेंट अमृता देवी महिला बटालियन बाइमेर की जिम्मेदारी भी दी गई है।

वहीं अजमेर में डिप्टी कमांडेंट हाडीरानी महिला बटालियन की प्रीति कांकाणी को डिप्टी कमांडेंट पदमिनी महिला बटालियन सीकर और जयपुर के अतिरिक्त पुलिस अधीक्षक (पुलिस अधीक्षक केंद्रीय भंडार पुलिस मुख्यालय) के यशपाल विप्राठी को डिप्टी कमांडेंट कालीबाई महिला बटालियन अलवर की कमान भी सौंपी गई है।

अतिरिक्त पुलिस उपायुक्त अपराध एवं सतर्कता पुलिस कमिश्नरेट जयपुर विमल सिंह का एसपी कुचामन (डोडवाना-

कुचामन) के पद पर तबादला किया गया है। अतिरिक्त पुलिस उपायुक्त बर्गलरी एंड थैफ्ट पुलिस कमिश्नरेट जयपुर पुष्पेंद्र सिंह सोलंकी अब एसपी मालपुरा, टोंक की जिम्मेदारी संभालेंगे। पुलिस अधीक्षक लीव रिजर्व आयोजना आधुनिकीकरण एवं कल्याण पुलिस मुख्यालय जयपुर लोकेश मीणा का एसपी नीमकाथाना (सीकर) के पद पर तबादला किया गया है। वहीं इस बड़े फेरबदल में कुछ पुलिस अधिकारियों को जयपुर में पोस्टिंग की गई है। जिसमें एसपी कामां डीग महेश मीना अब अतिरिक्त पुलिस उपायुक्त (मुख्यालय पूर्व) पुलिस कमिश्नरेट जयपुर में नियुक्त किए गए हैं। एसपी मालपुरा (टोंक) मोटाराम बेनीवाल अब एसएसओ लीव रिजर्व कार्यालय महानिदेशक पुलिस प्रशिक्षण राजस्थान जयपुर में अपनी सेवाएं देंगे। एसपी हरदुमानगढ़ जनेश सिंह तंवर का एसपी एचसीएमयू जयपुर के पद पर तबादला किया गया है। एसपी सौरभ कोठारी, जो एपीओ थे, वे अब एसपी सीआईटी एसएसबी जयपुर के रूप में कार्यभार संभालेंगे। एसपी झालावाड़ चिरंजी लाल मीना अब एसपी सीआईटी एसएसबी जयपुर में नियुक्त किए गए हैं।

सार-समाचार



जयपुर । अखिल भारतीय हरियाणा गौड़ ब्राह्मण महासभा के तत्वाधान में हरियाणा गौड़ ब्राह्मण समाज धर्मशाला, अजमेर रोड, बड़ के बालाजी, बारू में युवा संघ द्वारा आयोजित दीपावली स्नेह मिलन समारोह का आयोजन किया गया । कार्यक्रम को शुभ्रआति श्री श्री 1008 'सिद्धिगौड़ बैनाड़ा' धाम राधदयाल महाराज ने दीप प्रज्ज्वलित करके किया। इस दौरान अखिल भारतीय हरियाणा गौड़ ब्राह्मण महासभा के राष्ट्रीय अध्यक्ष विरधी चन्द बन्बला, राष्ट्रीय महामंत्री सीताराम अलियाबाद, राष्ट्रीय कोषाध्यक्ष डॉ शंभु कुईबाला, राष्ट्रीय सरोजक सुभाष डी।एमवी राष्ट्रीय सहमहामंत्री बंशी लाल बोहरा, राष्ट्रीय सहकोषाध्यक्ष गोपाल बीएसएनएल, राजस्थान प्रदेशाध्यक्ष रामनारायण कांजला, बारू तहसील अध्यक्ष सीताराम भंभीरिया, राष्ट्रीय युवा कार्यकारी अध्यक्ष सुनील टीलावाल, राजस्थान युवा प्रदेशाध्यक्ष दुर्गाशंकर उदाला, प्रदेशाध्यक्ष युवा महामंत्री सूरज बापलवाल राहौरी, जयपुर ग्रामीण युवा अध्यक्ष बंशी पंचोली खेड़ी सहित महासभा पदाधिकारीगण तहसील अध्यक्षगण, समाज के वरिष्ठ, युवा साथी उपस्थित रहे।

वसुन्धरा राजे ने राष्ट्रीय मंत्री अल्का गुर्जर के पिता को श्रद्धांजलि दी

जयपुर। पूर्व मुख्यमंत्री वसुन्धरा राजे ने सीमा सुरक्षा बल के पूर्व कमांडेंट व भारतीय जनता पार्टी की राष्ट्रीय मंत्री अलका सिंह गुर्जर के पिता हरभान सिंह पटेल के निधन पर शोक संवेदना व्यक्त की।उन्होंने जयपुर स्थित उनके निवास पर पहुंच कर उनके चित्र पर पुष्प अर्पित किए और शोक संतप्त परिवार को सांत्वना दी। स्व.पटेल के दामाद और पूर्व मंत्री नाथू सिंह गुर्जर व उनके साले पूर्व मंत्री जितेंद्र सिंह गुर्जर भी वहीं मौजूद थे।स्व.पटेल ने भारत-पाकिस्तान के बीच हुए युद्धों में भाग लेकर दुश्मनों को अपनी बहादुरी से सबक सिखाया।वे अपने अदम्य साहस और शौर्य की मिसाल थे।जिन्होंने अपनी सेवा निवृत्ति के बाद भी पूर्व सैनिकों की मदद के लिए बहुत काम किया।वे अंतिम समय तक सैनिक संस्थाओं से सक्रिय रूप से जुड़े रहे।

गुमशुदा विवाहित को तीन साल की बच्ची के साथ पुलिस ने किया दस्तयाब

जयपुर। सिंधी कैप थाना पुलिस ने गत 4 नवंबर को तीन साल की बच्ची के साथ लाजपात हुई विवाहिता को दस्तयाब कर बड़ी सफलता हासिल की है। पुलिस ने तीन साल की बच्ची और विवाहिता को उसके परिवजनों के सुपुर्द कर दिया है। उपायुक्त पश्चिम हनुमान प्रसाद ने बताया कि गत 4 नवंबर को परिचादिया बीना देवी (60) पत्नी चौमलन, विजयपुरा, नारायणपुर, अलवर निवासी ने बताया गुमशुदारी दर्ज कराई थी की। उसकी बीटी ज्योति (21) पत्नी महेंद्र शुद्धो निवासी को सिंधी कैप से पिलानी जाने वाली बस में बिठाया था। पुलिस ने मामला दर्ज कर तकनीकी सहायता व टीम के कथक प्रयास से ज्योति और उसकी तीन साल की बच्ची को पुरोवाल अरायन ,गुरदासपुरा ,पंजाब से दस्तयाब कर परिवजनों के सुपुर्द कर दिया।

इथेनॉल मिश्रण की घोषणाएँ और किसानों की बदहाली

दिल्ली/जयपुर। किसान महापंचायत के अध्यक्ष रामपाल जाट ने बताया कि सरकार द्वारा इथेनॉल मिश्रण बढ़ाने की नीतियों को किसान कल्याण की दिशा में ऐतिहासिक कदम बताया गया, लेकिन व्यवहार में ये घोषणाएँ किसानों के लिए दंड बनकर उभरी हैं। वर्ष 2018 की नीति के अनुसार 2030 तक इथेनॉल मिश्रण 20 प्रतिशत करने का लक्ष्य था, लेकिन मार्च 2025 में इसे समय से पांच वर्ष पहले ही 80:20 अनुपात में लागू कर दिया गया। इस दौरान किसानों की 'अन्नदाता से ऊर्जादाता' बनने और उपभोक्ताओं को 55 रुपये प्रति लीटर पेट्रोल उपलब्ध कराने की घोषणाएँ की गईं, जो धरातल पर अधूरी ही रही।

उपमुख्यमंत्री दीपा कुमारी ने कहा कि जयपुर स्थापना दिवस के अवसर

पर शुरू हुई यह प्रदर्शनी शहर के इतिहास, संस्कृति और हेरिटेज को समझने का एक महत्वपूर्ण माध्यम है। उन्होंने नागरिकों से अपील की कि सभी मिलकर जयपुर की समृद्ध संस्कृति और धरोहरों के संरक्षण की जिम्मेदारी निभाएं।

दीपा कुमारी ने बताया कि जयपुर 300 साल पूरा करने जा रहा

है,जिसे ध्यान में रखते हुए कई बड़े आयोजन सरकार द्वारा किए जाएंगे। उन्होंने कहा कि सरकार संस्कृति और धरोहर संरक्षण के लिए लगातार काम कर रही है और इसमें नागरिकों की सहभागिता बेहद महत्वपूर्ण है।

अतिथियों में जे डी माहेश्वरी, राघव गोयल,मोहित टेलर, दीपक गुप्ता, टीटू तनवानी, राहुल सिंघी, पी आर

ओ शशि सिंह, अनूप श्रीवास्तव, जगदीप सिंह, विजय शर्मा का स्वागत एगिजबीशन क्यूरेटर अदिति अग्रवाल ने किया।

तस्वीरों में जयपुर के हेरिटेज मॉन्यूमेंट, वॉल सिटी, मंदिर, फेस्टिवल, शहर की पुरानी गलियों के साथ ही कल्चर की बेहद खूबसूरत तस्वीरें देखने को मिलेंगी।

